



[www.oljan.fo](http://www.oljan.fo)

Jan Müller

27 - 02 - 2012

## Føroyingar kunnu nú læra oljuenskt

Tann sannroynd at alsamt fleiri føroyingar arbeiða í olju- og frálandavinnuni heima og í útheiminum, og at mangir føroyingar aftrat ynskja at fáa arbeiði í hesum vinnum - hefur givið fólkunum aftanfyri fyrítøkurnar Synergi og Simprentis tað áhugaverda og jaliga hugskotið at taka stig til eitt skeið í oljuenskum. At tað verður leitað eftir kolvetnum í føroysku undirgrundini ger eitt slíkt skeið ikki minni áhugavert. Undir heitinum Dagfør títt enska og lær Oljuenskt! hava fyrireikararnir gjørt av at gera hugskotið til álvara og skipa tey fyri einum 2 daga ella 3 daga skeiði í Havn 18. til 20. apríl. Í tíðindaskrivinum tey hava sent út til miðlarnar siga tey m.a. - Kemur tú, í tínum arbeiði í samband við oljuvinnuna onkursvegna? Skalt tú av og á tosa enskt og føllir tú onkuntíð, at tær væntar orðatilfeingi og kanska eisini yvirblik yvir, hvussu arbeitt verður innan oljuvinnuna? So er hetta skeiðið júst nakað fyri teg. Á skeiðinum fara vit at seta fokus á enskt í oljuvinnuni. Aftaná skeiðið hefur tú eina størri vitan og eitt størri orðatilfeingi innan oljuvinnuna og harvið eisini "oljuenskt". Tú skilur betur málið og mannagongdir innan oljuvinnuna, sæð út frá einum tekniskum, vinnuligum og umhvørvis sjónarhornið. Skeiðið gongur fyri seg á enskum. Vel millum 2 ella 3 daga skeið Fyrstu tveir dagarnir á skeiðinum eru samhangandi og hava fokus á tað munnliga enska. Hevur tú hug, at taka dag 3 við eisini, so fært tú ein dag, har vit eisini seta fokus á tað skrivliga og grundleggandi grammatik. Vit viðmæla sjálvandi, at tú tekur allar 3 dagarnar, tí so fært tú allan pakkan. Málbólkur Øll, sum í sínum arbeiði, onkursvegna koma í samband við oljuvinnuna, og sum føla, at tey treingja til at uppfríska sítt enska og sum kundu hugsa sær at fingið størri innlit í oljuvinnuna og størri orðatilfeingi innan vinnuna, hava fyrimun av at luttaka á hesum skeiðinum. Eitt nú starvsfólk og umboðsfólk hjá oljufeløgnum, politikarar og fólk í umsitingini. Starvsfólk, ið starvast í havnunum og

undirveitarar til oljuvinnuna annars, eru eisini málbólkurin til hetta skeið. Harumframt fólk, ið eru arbeiðsleys, og sum kundu hugsa sær at starvast innan oljuvinnuna og onnur áhugað, eru vælkomn á skeiðið. Undirvísarar Høvuðsundirvísari er Ólavur Ellefsen. Ólavur er stovnari av fyrirkuni Simprentis, ið mennir og leverar verkstovur til olju- og gasframleiðarar, statsligar stovnar og útbúgvingarstovnar kring heimin. Eitt nú hevur hann undirvíst í londum sum Kanada, USA, Venezuela, Brasilia, Ghana, Saudi-Arabia, Indonesia og Kina. Undirvísingarhátturin hjá Simprentis er serliga innvolverandi og tí sera væl umtóktur. Ein partur av undirvísingini er, at tey nýta eina simuleringsskipan, har uppgávan hjá tær er at leita eftir olju. Á tann hátt kemur tú inn í allar tær mest vanligu partarnar av oljuvinnuni. Alt gongur fyri seg á enskum og tað ger, at tú færst góða venjing í at tosa enskt. Skeiðini hjá Simprentis fáa í miðal 5,5 út av 6 møguligum í eftirmetingini. Simprentis undirvísir fyri tað mesta uttanlands, men eru spentir uppá, eisini at kunna undirvísa í Føroyum. Millum føstu kundar hjá Simprentis teljast Statoil, ExxonMobil og Eni. Umframt Ólavur Ellefsen, verður Lynn Reveal eisini við sum lærari. Hon er úr USA og undirvísur í enskum, eitt nú fólk innar oljuvinnuna. Les alt um skeiðið og tilmelda teg her - [http - //www.synergi.fo/2012/Olju-enskt/index.htm](http://www.synergi.fo/2012/Olju-enskt/index.htm)